

## سوال

(234) کافر سے تجارت کرنا شرعاً کیسا ہے؟

## جواب

السلام علیکم ورحمة اللہ وبرکاتہ

ایک مسلمان کو دوسرا سے تجارت پشہ مسلمانوں کی موجودگی میں کسی کافر کے ساتھ مل کر کاروبار کرنے کی شرعاً کس حد تک اجازت ہے۔ کیا اس سلسلہ میں اسلاف کا کوئی عمل پیش کیا جاسکتا ہے کہ انہوں نے مسلمانوں کو نظر انداز کر کے کسی کافر کے ساتھ کاروبار میں شرکت کی ہو؟

## الجواب بعون الوہاب بشرط صحیح السؤال

وعلیکم السلام ورحمة اللہ وبرکاتہ

الحمد لله، والصلوة والسلام على رسول الله، أما بعد!

کاروبار کی بنیاد مانست داری، صداقت، زمی، خیرخواہی اور برداہاری ہے، ان صفات کے ساتھ دین اسلام کی نعمت سونے پر سماگہ ہے۔ ایک تجارت پشہ مسلمان کو چلائیے کہ وہ ترجیحی بنیادوں پر کاروبار میں شرکت کئے کسی لیسے شخص کا انتخاب کرے جو دین اسلام کے ساتھ ساتھ مذکورہ بالا صفات کا بھی حامل ہو، لیکن اگر کوئی نام نہاد مسلمان فریبی، دغباڑ، خیانت پشہ، سخت گیر اور دوسروں کا بند خواہ ہے اور اس کے مقابلہ میں ایک کافر دیا تداری اور صداقت و خیرخواہی کو پناہے ہوئے ہے تو اس کا کافر ہونا دوسروں کے لئے شرکت میں رکاوٹ کا باعث نہیں ہونا چاہیے۔ رسول اللہ صلی اللہ علیہ وسلم نے خود مشرکین کے حق ملکیت کو تسلیم کرتے ہوئے ان سے خرید و فروخت کی ہے، چنانچہ حضرت عبد الرحمن بن ابی بکر رضی اللہ عنہ مکتستہ ہیں کہ ہم ایک سفر میں رسول اللہ صلی اللہ علیہ وسلم کے ہمراہ تھے، اچانک پر انگدہ بال اور لبے قدوا لا ایک مشرک کچھ بکریاں ہاتھ کر لایا تو رسول اللہ صلی اللہ علیہ وسلم نے اس سے دریافت فرمایا کہ یہ بکریاں برائے فروخت ہیں یا بطور عطیہ ہیں کے لئے ہیں؟ اس نے کہا کہ یہ بکریاں بیچنے کے لئے ہیں۔ آپ نے اس سے ایک بکری خرید فرمائی۔

[صحیح بخاری، البیوع: ۲۲۱۶]

امام بخاری رحمہ اللہ نے اس حدیث پر بایں الفاظ ایک عنوان قائم کیا ہے: ”مشرکین اور اہل حرب سے خرید و فروخت کرنا۔“ اس عنوان اور پیش کردہ حدیث کا مقصد یہ ہے کہ کفار و مشرکین سے معاشرتی طور پر ان کے حقوق تسلیم کرتے ہوئے معاملات طے کیے جاسکتے ہیں۔ اگر ان سے جنگ کی نوبت آجائے تو ان کے لئے اسلام کا ایک الگ ضابطہ ہے بصورت دیگران کا خون اور اہل ہمارے لئے اہل اسلام کے خون اور اہل کی طرح قابل احترام ہے۔ ان کے کفرو مشرک کی وجہ سے وہ قابل گردان زدنی نہیں ہیں۔ اس حدیث کی تعریج کرتے ہوئے حافظ ابن حجر رحمہ اللہ لکھتے ہیں کہ کفار سے معاملہ داری کرنا جائز ہے مگر ایسا معاملہ درست نہیں جس سے وہ اہل اسلام کے خلاف جنگ کرنے میں مدد حاصل کریں، نیز کافر کی خرید و فروخت صحیح اور اسلامی قانون کی رو سے انہیں اموال کا مالک تسلیم کیا جائے گا۔ [فتح الباری، ص: ۵۱، ج: ۳]

جہاں تک اسلاف کے عمل کا تعلق ہے تو رسول اللہ صلی اللہ علیہ وسلم نے مسلمانوں کی موجودگی میں غیر کی زمین یا ود کو بٹانی پر دی۔ [صحیح بخاری، الاجارة: ۲۲۸۵]



چونکہ مسلمان دیانت دار تو تھے لیکن حیثی بڑی سے نا آشنا تھے، اس لئے یہود سے بٹائی کا معاملہ طے کیا۔ رسول اللہ صلی اللہ علیہ وسلم نے اور حضرت ابو بکر صدیق رضی اللہ عنہ نے بھرت کے موقع پر ایک کافر کے ساتھ راستہ کی راہنمائی کے لئے اجرت پر معاملہ طے کیا تھا۔ [صحیح بخاری، الاجارۃ: ۲۲۶۳]

امام بخاری رحمہ اللہ نے اس حدیث پر بایں طور عنوان قائم کیا ہے : ”مشرکین کو بوقت ضرورت اجرت پر کھا جاسکتا ہے یا جب کوئی مسلمان مزدور نہیں۔“ حضرت حذیفہ رضی اللہ عنہ فرماتے ہیں کہ کاروباری طور پر مجھے اُس دور سے بھی واسطہ پڑا ہے کہ مجھے معاملہ کرنے میں کسی چیز کی پروانہ ہوتی، کیونکہ امانت و دیانت کا یہ عالم تھا کہ اگر فریت بٹائی مسلمان ہوتا تو اسے اسلام کا قانون حقوق کی ادائیگی پر محور کرتا اور اگر وہ عیسائی ہوتا تو قانون اور پہنچ افسران بالا کے احترام کے پیش نظر وہ میرے ساتھ صحیح معاملہ کرتا اور جبکہ آج حال یہ ہے کہ امانت و دیانت کا نون ہو چکا ہے اور میں صرف فلاں فلاں سے خرید و فروخت کا معاملہ کرتا ہوں۔ [صحیح بخاری، الرقاق: ۶۳۹]

اس مقام پر یہ وضاحت کرنا بھی ضروری ہے کہ اگر شرکت وار دشمن اسلام ہے اور وہ تجارت سے حاصل ہونے والے منافع کو اسلام کے خلاف استعمال کرتا ہو، جیسا کہ قادیانی حضرات کرتے ہیں تو یہیں حالات میں کسی مسلمان کا ہی انتحاب کرنا چاہیے۔ خواہ وہ غیر معیاری ہی کیوں نہ ہو۔ اس سلسلہ میں سورہ المحتہ ایک فیصلہ کن حیثیت رکھتی ہے، اس میں کافر، دشمن اور کافر غیر دشمن کے کو دار کو بڑی وضاحت سے بیان کیا گیا ہے۔ کافر غیر دشمن کے متعلق ارشاد باری تعالیٰ ہے ”اللہ تعالیٰ تمیں ان سے منع نہیں کرتا جو نہ تم سے دین کے معاملات میں لڑے اور نہ تمیں گھروں سے نکالے اس بات سے کہ تم ان سے بجلانی کرو اور ان سے انصاف کرو۔“ [المحنتہ: ۸/۶۵]

کافر دشمن کے متعلق فرمایا : ”اللہ تمیں ان سے منع کرتا ہے جنہوں نے دین کے بارے میں تم سے لڑائی کی اور تمیں گھروں سے نکالا اور تمہارے اخراج پر ایک دوسرے کی مدد کی۔ اس بات سے کہ تم انہیں دوست بناؤ۔“ [المحنتہ: ۹/۶۵]

گویا قطع موالات اور معاملات کا اصل سبب ان کی اسلام دشمنی ہو سکتی ہے نہ کہ کفر و شرک، اس بنا پر ہمارا رجحان یہ ہے کہ ایک بندہ مسلم کو کاروبار میں شرکت کے لئے پہنچ جیسے مسلمان کا ہی انتحاب کرنا چاہیے۔ اگر مسلمان نہ مل سکیں یا مل سکیں لیکن انتہائی بدیانت اور غیر معیاری تو یہیں حالات میں کافر کے ساتھ کاروبار کرنے میں کوئی حرج نہیں۔ اگر وہ کافر خلاف اسلام سازشوں میں ملوث ہے یا لپیٹے منافع کو اسلام یا اہل اسلام کے خلاف استعمال کرتا ہے تو یہیں حالات میں مسلمانوں کو ترجیح دینا چاہیے، خواہ وہ غیر معیاری ہی کیوں نہ ہو۔ [واللہ اعلم]

هذا عندی والله أعلم بالصواب

## فتاویٰ اصحاب الحدیث

جلد: 2 صفحہ: 259